





مترادف

(2) وہ الفاظ جن کے معنی ایک جیسے ہوں انہیں ہم معنی یا مترادف الفاظ کہتے ہیں:

الفاظ	مترادف
گلہ	شکوہ
لطف	مزہ
نڈی	نہر
صدائیں	آوازیں
درخت	پیڑ

زبان دانی (اردو قواعد)

(1) درج ذیل الفاظ کے مترادف الفاظ لکھیے:

مترادف

الفاظ

	دیانت دار
	دوستی
	محنتی
	خواہش
	ہنر
	لڑائی
	مضبوط
	خدمت



مترادف

الفاظ

احترام

رُت

پیڑ

خارش

کالی

موسم

مخلص

خوب

زخم

مقام

مترادف

الفاظ

_____	چمک
_____	رہنما
_____	گلہ
_____	لطف
_____	نڈی
_____	صدائیں
_____	درخت



الفاظ متضاد

الفاظ متضاد کی تعریف

الفاظ متضاد ایسے الفاظ کو کہتے ہیں جن کے معنی ایک دوسرے کے بالکل الٹ یا مخالف ہوں۔
دوسرے لفظوں میں یہ الفاظ ایک دوسرے کے برعکس مفہوم کو ظاہر کرتے ہیں۔

مثالیں

متضاد	الفاظ
رات	دن
برا	اچھا
غم	خوشی
نیچا	اونچا
ٹھنڈا	گرم

الفاظ	متضاد	الفاظ	متضاد
خوش نمائی		علیل	
اچانک		ذلت	
اندر		سمجھ دار	
جان دار		چمکتا	
پاس		پسند	
بلند		نزدیک	
بڑا		خوشی	
بہار		رات	
اونچا		سیدھا	
زمین		رہبر	



کہانی سازی

کہانی لکھنا:

کوئی قصہ یا واقعہ بیان کرنا کہانی کہلاتا ہے۔ یہ واقعہ حقیقی بھی ہو سکتا ہے اور فرضی بھی۔ کہانی میں واقعہ ترتیب وار بیان کیا جاتا ہے۔ کہانی ایک یا ایک سے زائد کرداروں پر مشتمل ہوتی ہے۔ ہر کہانی کا عنوان اس کے موضوع کے مطابق ہوتا ہے۔ کہانی کا انداز شگفتہ اور دل نشین ہونا چاہیے۔

(3) درج ذیل عنوانات میں سے اپنی پسند کے ایک عنوان پر کہانی تحریر کیجئے:

"اتفاق میں برکت ہے۔"

"دوستی میں طاقت ہے۔"

"سچ کی جیت۔"



حرفِ ندا

وہ الفاظ جو کسی کو خطاب کرنے کے لئے استعمال ہوں "حروفِ ندا" کہلاتے ہیں۔

اے بھائیو!

اے مسلمانو!

اے لوگو!

سنو!

دوستو!

(4) ان حروف کے سامنے لگائی گئی علامت کو ندائیہ کہتے ہیں:

آپ درج ذیل جملوں میں حروفِ ندا کے سامنے ندائیہ کی علامت (!) لگائیے:

دوستو! آؤ ہم سبق سیکھیں۔

(الف)

اے دوست! بہت پیاری آواز لگائی۔

(ب)

ارے بھائی! کام جلدی کرو۔

(ج)

لوگو! میری بات سنو۔

(د)



فعل، فاعل اور مفعول

ایسا کلمہ جس میں کسی کام کا کرنا یا نہ کرنا ظاہر ہو "فعل" کہلاتا ہے، جب کہ کام کرنے والا "فاعل" کہلاتا ہے اور جس پر کوئی فعل واقع ہو وہ "مفعول" کہلاتا ہے۔ مثلاً:

"احسن نے خط لکھا"

اس مثال میں:

* احسن فاعل ہے۔

* لکھا فعل ہے۔

* اور خط مفعول ہے۔

(5) درج ذیل جملوں میں فعل، فاعل اور مفعول کو الگ الگ خانوں میں تحریر کریں:

جملے	فعل	فاعل	مفعول
ارفغ نے سیب کھایا۔			
احمد نے کتاب خریدی۔			
طلحہ نے اخبار پڑھا۔			
طلال نے دودھ پیا۔			
شمالہ نے جوتے خریدے۔			

حروفِ عطف

حروفِ عطف وہ حروف ہیں جو دو اسموں یا دو جملوں کو آپس میں ملائیں مثلاً "دل و دماغ"۔
اس مثال میں "و" حرفِ عطف ہے۔

(6) دیے گئے مفرد الفاظ کو با استعمال حرفِ عطف "و" مرکب بنائیں:

مرکب الفاظ

مفرد الفاظ

شام و سحر	شام، سحر
	گل، بلبل
	ملک، قوم
	شمس، قمر
	گل، خار
	سیاہ، سفید



اسم معرفہ

بچو! جیسا کہ آپ جانتے ہیں کہ کسی خاص شخص، جگہ یا چیز کو "اسم خاص یا اسم معرفہ" کہتے ہیں۔ مثلاً:
قائد اعظم، لاہور اور گلاب کا پھول وغیرہ۔
اسم خاص یا اسم معرفہ کی چار اقسام ہیں:

اسم ضمیر

اسم علم

اسم اشارہ

اسم موصول

اسم علم: وہ اسم ہے جو کسی شخص یا کسی جگہ یا کسی چیز کا خاص نام یا پہچان کو ظاہر کرے۔ جیسے:
قائد اعظم محمد علی جناح، کراچی، قرآن مجید وغیرہ۔

اسم ضمیر: وہ اسم ہے جو کسی دوسرے اسم کی جگہ استعمال کیا جائے جیسے: علی آیا، اُس نے کھانا کھایا اور وہ سونے چلا گیا۔ اس مثال میں "اُس" اور "وہ" دونوں اسم ضمیر ہیں، جو علی کی جگہ استعمال ہوئے ہیں۔

اسم موصول: وہ اسم ہے جسے کسی جملے کے ساتھ لگائے بغیر اس کے معنی سمجھ میں نہ آئیں۔
جیسے: جو، جو کوئی، جس، جسے، جنہوں، جنہیں وغیرہ مثلاً: جو محنت کرتا ہے، کامیاب ہو جاتا ہے۔

اسم اشارہ: وہ اسم ہے جس سے کسی چیز کی طرف اشارہ کیا جائے جیسے: "وہ" اور "یہ"
"وہ" دور کی چیز کے لیے اور "یہ" نزدیک کی چیز کے لیے بطور اشارہ استعمال کیا جاتا ہے۔

(7) درج ذیل جملوں کو غور سے پڑھیے، ان سے اسم معرفہ تلاش کیجیے اور اس کی قسم کا نام لکھیے۔

اسم معرفہ **اسم کی قسم**

قائد اعظم	اسم علم

- 1- قائد اعظم پاکستان کے بانی ہیں۔
- 2- زینب میری سہیلی ہے۔ اُس کے والد ڈاکٹر ہیں۔
- 3- یہ ایک معلوماتی کتاب ہے۔
- 4- وہی لوگ کامیاب ہیں جنہوں نے علم حاصل کیا۔
- 5- علی ہونہار لڑکا ہے وہ ہر سال اسکول میں اول آتا ہے۔
- 6- آپ صَلَّی اللہُ عَلَیْہِ وَاٰلِہٖ وَسَلَّم کے دادا کا نام عبدالمطلب تھا۔
- 7- جسے اللہ رکھے، اسے کون چکھے۔
- 8- وہ ایک ذہین شخص ہے۔

(8) سبق کھیوڑہ کی سیر میں استعمال ہونے والے خاص نام (اسم معرفہ) دی گئی خالی جگہوں میں لکھیے۔



اسمِ نکرہ

اسمِ نکرہ کو اسمِ عام بھی کہتے ہیں۔ یہ ایسا اسم ہے جو ایک قسم کے تمام اشخاص، جگہوں یا چیزوں کے لیے استعمال ہوتا ہے، جیسے: آدمی، دریا، درخت وغیرہ۔ آدمی سے کوئی بھی آدمی، دریا سے کوئی بھی دریا اور درخت سے کوئی بھی درخت مراد ہے۔

اسمِ نکرہ اور اسمِ معرفہ کی پہچان کے لیے مندرجہ ذیل مثالوں پر غور کریں۔

(ب) لاہور راوی کے کنارے آباد ہے۔

(الف) ایک گاؤں دریا کے کنارے آباد تھا۔

پہلی مثال میں گاؤں اور دریا اسمِ نکرہ کی مثالیں ہیں کیوں کہ ان سے کوئی بھی گاؤں اور کوئی بھی دریا مراد لیا جاسکتا ہے۔

اس کے برعکس دوسری مثال میں لاہور اور راوی اسمِ معرفہ ہیں کیوں کہ ان سے ایک خاص شہر اور ایک خاص دریا مراد ہیں۔ اب آپ مندرجہ ذیل میں سے اسمِ نکرہ الگ کریں۔

قلم	مری	مسجد	قائد اعظم	لڑکا
دیوار چین	سمندر	شہر	اسلام آباد	سرفراز

اسمِ نکرہ

اسمِ معرفہ

اسمِ نکرہ

اسمِ معرفہ

حروفِ تأسّف

افسوس، پریشانی، دکھ اور تکلیف کے اظہار کے لیے استعمال ہونے والے حروف کو حروفِ تأسّف کہتے ہیں۔ ان حروف کے بعد یہ علامت (!) لگائی جاتی ہے۔

مثلاً: افسوس صد افسوس!، ہائے!، آہ! وائے اور اُف وغیرہ۔

(9) دیے گئے حروفِ تأسّف کی مدد سے جملے مکمل کیجیے۔

آہ	کاش	اوہو	افسوس
----	-----	------	-------

(الف) _____! آپ کا بھائی عادی نشے کا شکار ہوا۔

(ب) _____! لڑکا گم ہو گیا۔

(ج) _____! میں پھر سے بھول گیا۔

(د) _____! میں نے امتحان کی تیاری کر لی ہوتی۔



حروفِ استفہامیہ

حروفِ استفہامیہ وہ الفاظ ہیں جو کسی بات یا سوال کو پوچھنے کے لیے استعمال کیے جاتے ہیں۔
یہ الفاظ جملے میں سوالیہ انداز پیدا کرتے ہیں۔ اردو میں کچھ عام حروفِ استفہامیہ یہ ہیں:

کیا کون کیوں کب کہاں کیسے کتنے

تعریف اور مثالیں:

کیا

تعریف: کسی بات یا چیز کے بارے میں تصدیق یا وضاحت طلب کرنے کے لیے استعمال ہوتا ہے۔
مثال:

کیا آج موسم خوشگوار ہے؟

کیا تم نے اپنا کام مکمل کر لیا؟

کون

تعریف: کسی شخص کے بارے میں پوچھنے کے لیے استعمال ہوتا ہے۔
مثال:

دروازے پر کون آیا تھا؟

یہ کام کون کرتا ہے؟

کیوں

تعریف: کسی بات کی وجہ معلوم کرنے کے لیے استعمال ہوتا ہے۔
مثال:

یہ کتاب میز پر کیوں رکھی ہے؟

تم اسکول کیوں نہیں گئے؟



کب

تعریف: وقت کے بارے میں سوال کرنے کے لیے استعمال ہوتا ہے۔

مثال:

ہماری چھٹیاں کب شروع ہوں گی؟

تم پاکستان کب آئے؟

کہاں

تعریف: کسی جگہ یا مقام کے بارے میں پوچھنے کے لیے استعمال ہوتا ہے۔

مثال:

وہ کہاں جا رہا ہے؟

تمہارا بیگ کہاں ہے؟

کیسے

تعریف: کسی کام کے طریقہ یا حالت کے بارے میں پوچھنے کے لیے استعمال ہوتا ہے۔

مثال:

یہ مشین کیسے کام کرتی ہے؟

تم امتحان میں کیسے پاس ہوئے؟

کتنے

تعریف: مقدار یا تعداد کے بارے میں سوال کرنے کے لیے استعمال ہوتا ہے۔

مثال:

یہ کتاب کتنے روپے کی ہے؟

تمہارے دوست کتنے ہیں؟



(10) دیے گئے جملوں کو سوالیہ جملوں میں تبدیل کریں:

- 1- وہ بازار جا رہا ہے۔
- 2- علی نے اپنا کام مکمل کر لیا۔
- 3- یہ کتاب 500 روپے کی ہے۔
- 4- میرا بھائی کل کراچی گیا تھا۔
- 5- مریم اسکول وقت پر پہنچی۔

(11) نیچے دیے گئے الفاظ استعمال کرتے ہوئے پانچ سوالات بنائیں:

- 1- کیا _____
- 2- کہاں _____
- 3- کیوں _____
- 4- کتنے _____
- 5- کون _____



محاورہ کی تعریف

دو یا دو سے زیادہ الفاظ کا مجموعہ جو اہل زبان کی بول چال کے مطابق مجازی یا غیر حقیقی معنوں میں استعمال ہوا ہو۔ مثلاً: "سر پر چڑھنا" کے حقیقی معنی "سر کے اوپر چڑھنا" ہیں جب کہ مجازی معنوں میں اس سے مراد "گستاخی" یا "بد تمیزی" ہے۔

مثالیں

مطلب: بہت شور مچانا یا ہنگامہ کرنا۔

آسمان سر پر اٹھانا

بچے نے رو رو کر آسمان سر پر اٹھالیا۔

مطلب: کسی بات پر غصہ یا ناراض ہونا۔

کسی بات پر غصہ یا ناراض ہونا۔

امتحان میں کم نمبر دیکھ کر اس کا دماغ خراب ہو گیا۔

مطلب: چوکتا یا ہوشیار ہو جانا۔

کان کھڑے ہونا

جیسے ہی خطرے کی آواز آئی، سب کے کان کھڑے ہو گئے۔

مطلب: کسی کو بہت تنگ کرنا۔

ناک میں دم کرنا

بچوں نے اتنی شرارت کی کہ والدین کی ناک میں دم کر دیا۔

مطلب: کسی مشکل کام کو انجام دینے کی کوشش کرنا۔

ہاتھ پیر مارنا

امتحان میں پاس ہونے کے لیے وہ ہاتھ پیر مار رہا ہے۔



(12) ان محاوروں کے معنی لغت سے تلاش کر کے لکھیے اور انہیں اپنے جملوں میں استعمال کیجیے:

حصہ (1) محاورات کے معنی لکھیں:

نیچے دیے گئے محاورات کے معنی اپنی کتاب یا استاد کی مدد سے لکھیں:

1- کھویا کھویا رہنا

2- دل بہلانا

3- بات کا بتنگڑ بنانا

4- ہوا میں تیر چلانا

5- آنکھ کا تارا

حصہ (2) جملے بنائیں:

دیے گئے محاورات کو اپنے جملوں میں استعمال کریں:

1- دودھ کا دودھ، پانی کا پانی ہو جانا

2- کام میں دل لگانا

3- سونے پر سہاگہ

4- زبان کا پکا

5- ہنسی اڑانا

مذکر مؤنث

(14) اسم کی تذکیر و تا نیث:

کسی شخص، جگہ یا چیز کا نام اسم کہلاتا ہے۔ جنس کے لحاظ سے اسم کی دو قسمیں ہیں: مذکر اور مؤنث۔ اس لیے جملہ بناتے وقت اس امر کا خیال رکھنا چاہیے کہ جو اسم مذکر ہوں ان کے ساتھ فعل بھی مذکر استعمال ہو گا اور جو اسم مؤنث ہوں ان کا فعل بھی مؤنث ہو گا جیسے:

(الف) میں نے اخبار پڑھا۔ (ب) ہم نے روٹی کھائی۔ پہلے جملے میں اخبار مذکر اسم ہے اس لیے اس کا فعل بھی مذکر آیا ہے جب کہ دوسرے جملے میں روٹی مؤنث اسم ہے اس لیے اس کا فعل بھی مؤنث آیا ہے۔ اب اخبار پڑھی یا روٹی کھایا لکھا جائے تو قاعدے کی رو سے غلط ہو گا۔

(15) اب آپ مندرجہ ذیل جملوں کو درست کریں:

- (۱) یہ کس کی قلم ہے؟
- (۲) اسلم نے نئی قمیض پہنا۔
- (۳) یہ کتاب کس کا ہے؟
- (۴) علی نے نیا بستر خریدی۔
- (۵) ہم درخت کے نیچے بیٹھی۔
- (۶) یہ جوتے کس کی ہیں؟
- (۷) حسن نے اپنی گاڑی دھویا۔
- (۸) یہ خوبصورت مکان کس نے بنائی؟
- (۹) فاطمہ نے نیا دوپٹہ پہنی۔
- (۱۰) بچوں نے پارک میں کھیل کھیلی۔



(16) اب آپ مندرجہ ذیل مذکر کے مؤنث تحریر کریں۔

مؤنث

مذکر

لڑکا

استاد

بادشاہ

شہزادہ

مرد

شیر

خادم